



ନୀତି ଆୟୋଗ

ତୃତୀୟ ତିଆରସି-ନୀତି ଆୟୋଗ ବାର୍ତ୍ତାଳାପ ଅନୁଷ୍ଠିତ

Posted On: 05 DEC 2017 8:03PM by PIB Bhubaneshwar

ନୀତି ଆୟୋଗ ଏବଂ ଚୀନ ବିକାଶ ଓ ଗବେଷଣା ପରିଷଦ ମଧ୍ୟରେ ବାର୍ତ୍ତାଳାପର ତୃତୀୟ ସଂସ୍କରଣ ଅନୁଷ୍ଠିତ ହୋଇଯାଇଛି । ଆଜି ବେଳିଂ ଠାରେ ତିଆରସି-ନୀତି ଆୟୋଗ ବୈଠକ ଅନୁଷ୍ଠିତ ହୋଇଥିଲା । ଏହି ବୈଠକରେ ନୀତି ଆୟୋଗ ଉପାଧ୍ୟକ୍ଷ ଡ. ରାଜୀବ କୁମାର ଏବଂ ତିଆରସି ସଭାପତି ଲି ଝି (ମନ୍ତ୍ରୀ) ମିଳିତ ଭାବେ ଅଧ୍ୟକ୍ଷତା କରିଥିଲେ ।

ଭାରତୀୟ ପ୍ରତିନିଧି ଦଳର ନେତୃତ୍ୱ ନୀତି ଆୟୋଗ ଉପାଧ୍ୟକ୍ଷ ନେଇଥିବା ବେଳେ ଏତବରେ ନୀତି ଆୟୋଗଙ୍କ ସହିତ ନୂତନ ଏବଂ ନବୀକରଣଯୋଗ୍ୟ ଶକ୍ତି ମନ୍ତ୍ରଣାଳୟ, ଖାଦ୍ୟ ପ୍ରକ୍ରିୟାକରଣ ମନ୍ତ୍ରଣାଳୟର ବରିଷ୍ଠ ଅଧିକାରୀମାନେ ଉପସ୍ଥିତ ଥିଲେ । ଚୀନ ପ୍ରତିନିଧି ଦଳରେ ତିଆରସିର ଗବେଷକ ଏବଂ ଅଧିକାରୀଙ୍କ ସମେତ ଚୀନ ଅର୍ଥ ମନ୍ତ୍ରଣାଳୟ, ବାଣିଜ୍ୟ, ବୈଦେଶିକ ବ୍ୟାପାର ମନ୍ତ୍ରଣାଳୟ, ଏବଂ ଜାତୀୟ ବିକାଶ ଏବଂ ସଂସ୍କାର କମିଶନର ବରିଷ୍ଠ ଅଧିକାରୀମାନେ ଯୋଗ ଦେଇଥିଲେ ।

ଉଭୟ ରାଷ୍ଟ୍ରକୁ ପ୍ରଭାବିତ କରୁଥିବା ଗୁରୁତ୍ୱପୂର୍ଣ୍ଣ ସମସ୍ତ ଅର୍ଥନୀତି ଏବଂ ଆପୋସ ସ୍ୱାର୍ଥ କ୍ଷେତ୍ର ସମ୍ପର୍କରେ ଆଲୋଚନା ପାଇଁ ନୀତି ଆୟୋଗ-ତିଆରସି ବାର୍ତ୍ତାଳାପ ଏକ ଗୁରୁତ୍ୱପୂର୍ଣ୍ଣ ଡାଂଚା ଯୋଗାଇ ଦେଇଛି । ବାର୍ତ୍ତାଳାପର ତୃତୀୟ ସଂସ୍କରଣରେ ଦୁଇ ଦେଶର ପ୍ରତିନିଧିଦଳ ମଧ୍ୟରେ ବିସ୍ତୃତ ଭାବେ ବିଶ୍ୱ ଅର୍ଥନୈତିକ ପରିଦୃଶ୍ୟ, ଭାରତ-ଚୀନ ଅର୍ଥନୈତିକ ସହଯୋଗ ଏବଂ ସ୍ଥିର ଅଭିବୃଦ୍ଧି ଲାଗି ପ୍ରୟାସ ବିଷୟରେ ଆଲୋଚନା କରିଥିଲେ । ବିଶ୍ୱ ଅର୍ଥନୀତିରେ ଅସ୍ଥିରତା ଏବଂ ଦୁର୍ବଳ ବୈଶ୍ୱିକ ଅଭିବୃଦ୍ଧିକୁ ଦୃଷ୍ଟିରେ ରଖି ଦୁଇ ଅର୍ଥନୈତିକ ମହାଶକ୍ତି-ଭାରତ ଏବଂ ଚୀନ ଆଗାମୀ ବର୍ଷଗୁଡ଼ିକରେ ବିଶ୍ୱ ଅର୍ଥନୀତି ଯେଉଁ ମାର୍ଗରେ ଗତି କରିବ ସେଥିରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିବା ଲାଗି ସହମତ ହୋଇଥିଲେ ।

ସ୍ଥିର ଅଭିବୃଦ୍ଧି ହାସଲ କରିବା ଦିଗରେ ଆସୁଥିବା ଆହ୍ୱାନଗୁଡ଼ିକର ମୁକାବିଲା ଲାଗି ନୀତି ଏବଂ ପଦକ୍ଷେପଗୁଡ଼ିକ ସମ୍ପର୍କରେ ଉଭୟ ପକ୍ଷ ମତବିନିମୟ କରିଥିଲେ । ବୈଦ୍ୟୁତିକ ପରିବହନ, ସ୍ୱଚ୍ଛ ଶକ୍ତି, ଉଚ୍ଚଶିକ୍ଷା ଏବଂ ସ୍ୱତନ୍ତ୍ର ଅର୍ଥନୈତିକ ଅଂଚଳ (ଏସଇଜେଡ଼) କ୍ଷେତ୍ରରେ ଅଭିଜ୍ଞତା ଏବଂ ଶ୍ରେଷ୍ଠ ପ୍ରଚଳନ ଆଦାନପ୍ରଦାନ କରିବା ଲାଗି ବିସ୍ତୃତ ଆଲୋଚନା ହୋଇଥିଲା ।

ବାଣିଜ୍ୟ ଏବଂ ନିବେଶ କ୍ଷେତ୍ରରେ ଉଭୟ ପକ୍ଷ ଦ୍ୱିପାକ୍ଷିକ ସହଯୋଗ ସୁଦୃଢ଼ କରିବା ଲାଗି ସହମତ ହୋଇଥିଲେ । ନିୟନ୍ତ୍ରିତ ଏବଂ ସ୍ଥିର ଦ୍ୱିପାକ୍ଷିକ ବାଣିଜ୍ୟର ଗୁରୁତ୍ୱ ବିଷୟରେ ଉଭୟ ପକ୍ଷ ଅବଗତ ହେବା ସହ ଭାରତୀୟ ଅର୍ଥନୀତିରେ ଚୀନ ନିବେଶ ସୁଯୋଗକୁ ପ୍ରୋତ୍ସାହନ ଉପରେ ଗୁରୁତ୍ୱାରୋପ କରାଯାଇଥିଲା ।

ନୀତି ଆୟୋଗ-ତିଆରସି ବାର୍ତ୍ତାଳାପ ଆସନ୍ତା 2018ରେ ଭାରତରେ ଆୟୋଜନ କରିବା ଲାଗି ଉଭୟ ପକ୍ଷ ରାଜି ହୋଇଥିଲେ ।

ଗବେଷଣା ଏବଂ ବିକାଶ କେନ୍ଦ୍ର (ତିଆରସି), ଚୀନ ରାଜ୍ୟ ପରିଷଦ ଏବଂ ନୀତି ଆୟୋଗଙ୍କ ମଧ୍ୟରେ ଏକ ତୁଝାମଣାପତ୍ର (ଏମଓୟୁ) ସ୍ୱାକ୍ଷରିତ ହୋଇଥିଲା । ଏହି ଏମଓୟୁ ଅଧୀନରେ ବାର୍ତ୍ତାଳାପ ଅନୁଷ୍ଠିତ ହୋଇଥିଲା । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ମେ, 2015ରେ ଚୀନ ଗସ୍ତ କରିଥିବା ସମୟରେ ଏହି ଏମଓୟୁ ସ୍ୱାକ୍ଷରିତ ହୋଇଥିଲା । ଉଭୟ ପକ୍ଷ ମଧ୍ୟରେ ଏହା ଥିଲା ତୃତୀୟ ବାର୍ତ୍ତାଳାପ । ଦ୍ୱିତୀୟ ବାର୍ତ୍ତାଳାପ ନଭେମ୍ବର, 2016ରେ ନୂଆଦିଲ୍ଲୀ ଠାରେ ଅନୁଷ୍ଠିତ ହୋଇଥିଲା ।

ବାର୍ତ୍ତାଳାପ ଅବସରରେ ନୀତି ଆୟୋଗ ଉପାଧ୍ୟକ୍ଷ ଚୀନ ଉପପ୍ରଧାନମନ୍ତ୍ରୀ ମିଃ ଝାଙ୍ଗ ଗାଓଲୀଙ୍କୁ ସାକ୍ଷାତ କରିଥିଲେ । ନୀତି ଆୟୋଗ ଉପାଧ୍ୟକ୍ଷଙ୍କ ପାଇଁ ଆସନ୍ତାକାଲୀ ଅର୍ଥାତ୍ ତିସେୟର 6 ତାରିଖରେ ତିଆନଜିନ ଗସ୍ତର ଆୟୋଜନ କରାଯାଇଛି । ସେ ମଧ୍ୟ “ଭାରତରେ ନିବେଶ ସୁଯୋଗ” ନେଇ ଆୟୋଜନ ହେବାକୁ ଥିବା ଏକ ସେମିନାରରେ ଯୋଗଦେବେ । ଏହା ମିଳିତ ଭାବେ ଭାରତୀୟ ଦୂତାବାସ, ତିଆରସି ଏବଂ ଚୀନ ଅନ୍ତର୍ଜାତୀୟ ବାଣିଜ୍ୟ ପ୍ରୋତ୍ସାହନ ପରିଷଦ ଦ୍ୱାରା ମିଳିତ ଭାବେ ଆୟୋଜିତ ହେଉଛି ।

(Release ID: 1512657) Visitor Counter : 4

